

شبِ براءت (1437ھ)  
کو اجتماعِ ذکر و نعت میں ہونے والا  
سنتوں بھرا بیان

# موت کے قاصد



## 1 موت کے قاصد

أَلْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ

أَمَّا بَعْدُ! فَاغُوْذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَىٰ إِلِكِ وَ أَصْحَابِكَ يَا حَبِيبَ اللَّهِ

الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَىٰ إِلِكِ وَ أَصْحَابِكَ يَا نُورَ اللَّهِ

نَوَيْتُ سُنَّتَ الْعِتْمِكَفِ (ترجمہ: میں نے سنتِ اعتکاف کی نیت کی)

جب بھی مسجد میں داخل ہوں، یاد آنے پر نفلی اعتکاف کی نیت فرمالیا کریں، جب تک مسجد میں رہیں گے، نفلی اعتکاف کا ثواب حاصل ہوتا رہے گا اور ضمناً مسجد میں کھانا، پینا بھی جائز ہو جائے گا۔

## دُرُودِ پَاکِ کی فضیلت:

فرمانِ مُصْطَفٰے صَلَّى اللهُ تَعَالَى عَلَيْهِ وَآلِهِ وَسَلَّمَ ہے: جب جمعرات کا دن آتا ہے اللہ عَزَّوَجَلَّ فرشتوں

کو بھیجتا ہے جن کے پاس چاندی کے کاغذ اور سونے کے قلم ہوتے ہیں، وہ لکھتے ہیں، کون یوم جمعرات اور

شبِ جُمُعہ مجھ پر کثرت سے دُرُودِ پَاکِ پڑھتا ہے۔ (ألفردوس بماثور الخطاب ج ۱ ص ۱۸۲ حدیث ۶۸۸)

یانی! تجھ پہ لاکھوں دُرُودِ وسلام اس پہ ہے ناز مجھ کو ہوں تیرا غلام

اپنی رحمت سے تُو شَاہِ خَيْرِ الْأَنَامِ مجھ سے عاصی کا بھی ناز بردار ہے

صَلُّوْا عَلَی الْحَبِیْبِ! صَلَّى اللهُ تَعَالَى عَلَی مُحَمَّدٍ

میٹھے میٹھے اسلامی بھائیو! حُصُولِ ثَوَابِ کی خاطر بیان سننے سے پہلے اچھی اچھی نیتیں کر لیتے

ہیں۔ فرمانِ مُصْطَفٰے صَلَّى اللهُ تَعَالَى عَلَيْهِ وَآلِهِ وَسَلَّمَ ”يَتَبَّعُ الْمُؤْمِنِ خَيْرٌ مِنْ عَمَلِهِ“ مُسْلِمَانِ كِي نَيْتِ اُسْ كِي عَمَلِ سِي

بہتر ہے۔ (الْعَجْمُ الْكَبِيرُ لِلطَّبْرَانِي ج ۲ ص ۱۸۵ حدیث ۵۹۴۲)

دو مدنی پھول: (۱) بغیر اچھی نیت کے کسی بھی عمل خیر کا ثواب نہیں ملتا۔

(۲) جتنی اچھی نیتیں زیادہ، اتنا ثواب بھی زیادہ۔

## بیانِ سُننے کی نیتیں:

نگاہیں نیچی کیے خوب کان لگا کر بیانِ سُنوں گا ﴿ٹیک لگا کر بیٹھنے کے بجائے علمِ دین کی تعظیم کی خاطر جہاں تک ہو سکا دو زانو بیٹھوں گا﴾ ضرور تاسمٹ سرگ کر دوسرے کے لیے جگہ کشادہ کروں گا ﴿دھکا وغیرہ لگا تو صبر کروں گا، گھورنے، جھڑکنے اور اُلٹھنے سے بچوں گا﴾ صَلَّوْا عَلَی الْحَبِیْبِ، اذْکُرُوا اللّٰهَ، تُوْبُوْا اِلَی اللّٰهِ وغیرہ سُن کر ثواب کمانے اور صدالگانے والوں کی دل جوئی کے لئے بلند آواز سے جواب دوں گا ﴿بیان کے بعد خود آگے بڑھ کر سَلَام و مُصَافَہَہ اور اِنْفِرَادِی کو کوشش کروں گا۔

صَلَّوْا عَلَی الْحَبِیْبِ! صَلَّی اللّٰهُ تَعَالٰی عَلٰی مُحَمَّدٍ

**میٹھے میٹھے اسلامی بھائیو! آج شبِ براءت ہے، نجات پانے کی رات ہے، بھلائیوں والی رات ہے، رحمتوں والی رات ہے، دُعاؤں کی قبولیت کی رات ہے، بخشش کی رات ہے، تقسیمِ رزق کی رات ہے، حاجیوں کے نام لکھے جانے کی رات ہے، جہنم سے چھٹکارا پانے کی رات ہے، سعادت مندی یابدِ بختی لکھے جانے کی رات ہے، آج وہ رات ہے کہ آئندہ شبِ براءت تک مرنے والوں کے نام ملک الموت حضرت سیدنا عزرائیل عَلَیْہِ الصَّلٰوٰةُ وَالسَّلَام کے سپرد کئے جاتے ہیں، آہ!**

عزیزا یاد کر جس دن کہ عزرائیل آئیں گے	نہ جاوے کوئی تیرے سنگ اکیلا تو نے جانا ہے
---------------------------------------	---

**میٹھے میٹھے اسلامی بھائیو! زندگی موت کی امانت ہے جو دھیرے دھیرے اور کبھی اچانک ہی موت کے مُنہ میں چلی جاتی ہے، ہر جاندار کو موت کے دروازے سے گزرنا پڑے گا۔ موت کا وقت یقیناً مُعین ہے مگر ہمیں اس کا علم نہیں کہ کب موت سے ہمارا سامنا ہو جائے۔ لیکن جب سر اور داڑھی کے بالوں میں چاندنی چمکنے لگے (یعنی سفید بال نمودار ہو جائیں) اور عُمر بھی زیادہ ہو جائے تو پھر جان لینا چاہیے کہ اب امتحان سر پر ہے کیونکہ جوانی کی اڑان کے بعد بڑھاپے کی ڈھلان موت کے قاصد (پیغام دینے والے) ہیں۔ آئیے! موت کے ان قاصدوں کے بارے میں ایک حکایت سنئے ہیں اور اس سے نصیحت**

کے مدنی پھول چُن کر اپنی اصلاح کی کوشش بھی کرتے ہیں۔ چنانچہ

**موت کے تین (3) قاصد:**

اللہ تعالیٰ کے پیارے نبی حضرت سیدنا یعقوب علی نبینا وعلیہ الصلوٰۃ والسلام اور حضرت سیدنا عزرارائیل ملک الموت علیہ السلام میں دوستی تھی۔ ایک بار جب حضرت سیدنا ملک الموت علیہ الصلوٰۃ والسلام آئے تو حضرت سیدنا یعقوب علی نبینا وعلیہ الصلوٰۃ والسلام نے استفسار فرمایا کہ آپ ملاقات کے لیے تشریف لائے ہیں یا میری رُوح قبض کرنے کے لیے؟ کہا: ملاقات کے لیے۔ فرمایا: مجھے وفات دینے سے قبل میرے پاس اپنے قاصد (پیغام دینے والے) بھیج دینا۔ ملک الموت علیہ الصلوٰۃ والسلام نے کہا: میں آپ کی طرف دو (2) یا تین (3) قاصد بھیج دوں گا۔ چنانچہ جب رُوح قبض کرنے کے لیے ملک الموت علیہ الصلوٰۃ والسلام آئے تو آپ علی نبینا وعلیہ الصلوٰۃ والسلام نے ارشاد فرمایا: آپ نے میری وفات سے قبل قاصد بھیجنے تھے وہ کیا ہوئے؟ حضرت سیدنا ملک الموت علیہ الصلوٰۃ والسلام نے کہا: سیاہ یعنی کالے بالوں کے بعد سفید بال، جسمانی طاقت کے بعد کمزوری اور سیدھی کمر کے بعد کمر کا جھکاؤ، اے یعقوب (علیہ الصلوٰۃ والسلام)! موت سے پہلے انسان کی طرف میرے قاصد ہی تو ہیں۔ (مکاشفۃ القلوب ص ۲۱)

**بیماری بھی موت کا قاصد ہے**

**میٹھے میٹھے اسلامی بھائیو!** اس حکایت کو سُن کر ہمیں معلوم ہوا کہ رُوح قبض کرنے سے پہلے ملک الموت علیہ الصلوٰۃ والسلام اپنے قاصد بھیجتے ہیں تاکہ بندہ سنبھل جائے اور اپنے گناہوں سے توبہ کر کے اللہ عَزَّوَجَلَّ اور اس کے رسول صَلَّی اللہُ تَعَالَى عَلَیْہِ وَاٰلِہٖ وَسَلَّم کے احکامات کی بجا آوری میں لگ جائے اور اپنی آخرت کی تیاری میں مشغول ہو جائے۔ یاد رکھئے موت کے ان تین (3) قاصدوں کے علاوہ مختلف بیماریاں، کانوں اور آنکھوں کا تغیر (یعنی پہلے نظر اچھی تھی پھر کمزور پڑ گئی اسی طرح سننے کی قوت کا کم یا ختم ہونا) بھی موت کے قاصد

#### 4 موت کے قاصد

ہیں۔ ہم میں سے بہت سے لوگ ایسے ہوں گے جن کے پاس ملک الموت عَلَیْهِ السَّلَام کے یہ قاصد پیغامِ اجل (یعنی موت کا پیغام) لاپچھے ہوں گے مگر ہماری غفلت کا اندازہ اس بات سے لگایا جاسکتا ہے کہ اگر کسی کے سیاہ بالوں کے بعد سفید بال آنے لگیں تو وہ اپنے دل کو ڈھارس دیتے ہوئے کہتا ہے کہ یہ تو نزلے سے بال سفید ہو گئے ہیں یا فکروں اور پریشانیوں نے مجھے بوڑھا کر دیا ورنہ ابھی میری عمر ہی کیا ہے! اسی طرح بیماری بھی موت کا نمایاں قاصد ہے مگر اس میں بھی سراسر غفلت برتی جاتی ہے حالانکہ ہم دیکھتے ہیں کہ ”بیماری“ کے سبب بھی روزانہ بے شمار افراد موت کا شکار ہو جاتے ہیں! بلکہ مریض کو تو بہت زیادہ موت کو یاد رکھنا چاہیے کہ کیا معلوم جو بیماری ہمیں معمولی محسوس ہو رہی ہے وہی مُہلک (یعنی ہلاک کرنے والی) صورت اختیار کر جائے اور آن کی آن میں فنا کے گھاٹ اُتار دے پھر اپنے رویں دھوئیں، دُشمن خُوشیاں منائیں اور مرنے والا موت سے غافل مریض منوں مٹی تیلے اندھیری قبر میں جا پڑے! آہ! اس وقت مرنے والا ہو گا اور اُس کے اچھے یا بُرے اعمال، یقیناً ہمیں معلوم کہ آج کا دن ہماری زندگی کا آخری دن یا آنے والی رات ہماری زندگی کی آخری رات ہو، بلکہ ہمارے پاس تو اس کی بھی ضمانت نہیں کہ ایک کے بعد دوسرا سانس بھی لے سکیں گے یا نہیں؟ عین ممکن ہے کہ جو سانس ہم لے رہے ہیں وہی آخری ہو دوسرا سانس لینے کی نوبت ہی نہ آئے! آئے دن یہ خبریں ہمیں سننے کو ملتی ہیں کہ فلاں شخص بالکل ٹھیک ٹھاک تھا، بظاہر اسے کوئی مرض بھی نہ تھا، لیکن اچانک ہارٹ فیل ہو جانے کی وجہ سے چند ہی لمحوں میں موت کے گھاٹ اتر گیا، لہذا بے جا خواہشات اور لمبی اُمیدوں کے بجائے ہر وقت اپنی موت کو یاد رکھنا چاہیے۔

موت آکر ہی رہے گی یاد رکھ

جان جا کر ہی رہے گی یاد رکھ

موت آئی پہلوں بھی چل دیئے

خوبصورت نوجواں بھی چل دیئے

صَلُّوا عَلَيَّ الْحَيِّبِ! صَلَّى اللَّهُ تَعَالَى عَلَيَّ عَلَيَّ مُحَمَّدًا

## موت نے آدبوجا:

حضرت سیدنا عبد اللہ بن محمد قرشی رَحْمَةُ اللَّهِ تَعَالَى عَلَيْهِ فرماتے ہیں: "کسی شہر میں ایک بہت دولت مند نوجوان رہتا تھا۔ اسے ہر طرح کی دُنویٰ نعمتیں میسر تھیں۔ اس کے پاس ایک انتہائی حسین و جمیل لونڈی تھی جس سے وہ بہت زیادہ مَحَبَّت کرتا تھا۔ خُوب عیش و عشرت میں اس کے دن رات گزر رہے تھے، اسے ہر طرح کی دُنویٰ نعمتیں میسر تھیں لیکن وہ اولاد کی نعمت سے محروم تھا، اس کی بڑی خواہش تھی کہ اس کی اولاد ہو۔ کافی عرصہ تک اسے یہ خُوشی نصیب نہ ہو سکی پھر اللہ عَزَّوَجَلَّ کے فضل و کرم سے وہ لونڈی اُمید سے ہوئی۔ اب تو اس مالدار نوجوان کی خُوشی کی انتہا نہ رہی، وہ خُوشی سے پھولے نہ سماتا تھا، انتظار کی گھڑیاں اس کے لئے بہت صبر آزما تھیں بالآخر وہ وقت قریب آ گیا جس کا اُسے شدت سے انتظار تھا لیکن ہوتا وہی ہے جو اللہ عَزَّوَجَلَّ چاہتا ہے۔ اچانک وہ مالدار نوجوان بیمار ہو گیا اور کچھ ہی دنوں بعد اولاد کے دیدار کی حسرت دل ہی میں لئے اس بے وفا دُنیا سے کوچ کر گیا۔ جس رات اس نوجوان کا انتقال ہوا اسی رات اس کا خو بصورت سا بچہ پیدا ہوا لیکن باپ اپنے بچے کو نہ دیکھ سکا۔ (عیون الحکایات ج ۱ ص ۱۹۶)

عمرِ دراز مانگ کر لائے تھے چار دن  
دو آرزو میں کٹ گئے دو انتظار میں  
بلبل کو باغبان سے نہ صیاد سے گلہ  
قسمت میں قید لکھی تھی فصل بہار میں

## موت کا ایک قاصد ”بیماری“

میٹھے میٹھے اسلامی بھائیو: یوں تو ہم میں سے ہر ایک کو موت سے غافل نہیں رہنا چاہیے اور ہر وقت موت کی تیاری کرنی چاہیے لیکن بالخصوص مریض کا موت سے غافل رہنا حیرت انگیز ہے۔

## 6 موت کے قاصد

جیسا کہ بیان کردہ واقعے میں ہم نے سنا کہ وہ شخص بسترِ علالت پر ہونے کے باوجود دُنیوی معاملات میں الجھ رہا اور موت نے اسے آدب چا اور اس کی ساری خواہشیں اور آرزئیں دھری کی دھری رہ گئیں۔

حُجَّةُ الْإِسْلَام حضرت سیدنا امام محمد بن محمد غزالی رَحْمَةُ اللَّهِ تَعَالَى عَلَيْهِ فرماتے ہیں: مریض کو چاہیے کہ موت کو کثرت سے یاد کرے، توبہ کرتے ہوئے موت کی تیاری کرے، ہمیشہ اللہ تعالیٰ کی حمد و ثنا کرے، حُوب گڑ گڑا کر دُعا کرے، عاجزی کا اظہار کرے، خالق و مالکِ جَلَّ جَلَالُهُ سے مدد مانگنے کے ساتھ ساتھ علاج بھی کرائے، تَوَاتُ و طاقت ملنے پر اللہ تعالیٰ کا شکر ادا کرے، شکوہ و شکایت نہ کرے، تیمارداری کرنے والوں کی عزت و احترام کرے۔ (رسائل امام غزالی، الادب فی الدین، ص ۴۰۹)

**میٹھے میٹھے اسلامی بھائیو!** معلوم ہوا کہ ہمیں بیماری میں بھی اپنی موت کو فراموش نہیں کرنا چاہیے اور شکوہ و شکایات کرنے کے بجائے بیماری کو باعثِ رحمت اور گناہوں کے کفارے کا سبب سمجھنا چاہیے کیونکہ بعض معمولی بیماریاں مُؤذی امراض سے تَحَقُّظ کا ذریعہ ہوتی ہیں۔ حکیمُ الْأُمَّتِ مُفْتی احمد یار خان نعیمی رَحْمَةُ اللَّهِ تَعَالَى عَلَيْهِ فرماتے ہیں: زُکام بیماری نہیں ہے بلکہ دماغی بیماریوں کا علاج، اس سے بہت مَرَض دُفع ہو جاتے ہیں۔ زُکام والے کو دیوانگی و جُنُون نہیں ہوتا جسے کبھی خارش ہو اُسے جُذام و کوڑھ نہیں ہوتا، زُکام و خارش میں رَبِّ تَعَالَى کی بہت حکمتیں ہیں۔ (مرآة المناجیح، ج ۶، ص ۳۹۵)

فقیرِ ملت مُفْتی جلال الدین امجدی رَحْمَةُ اللَّهِ تَعَالَى عَلَيْهِ فرماتے ہیں: ”بیماری سے بظاہر تکلیف پہنچتی ہے لیکن حقیقت میں وہ بہت بڑی نعمت ہے جس سے مومن کو ابدی راحت و آرام کا بہت بڑا ذخیرہ ہاتھ آتا ہے۔“ یہ ظاہری بیماری حقیقت میں رُوحانی بیماریوں کا بڑا زبردست علاج ہے بشرطیکہ آدمی مومن ہو اور سخت سے سخت بیماری میں صبر و شکر سے کام لے، اگر صبر نہ کرے بلکہ جزع فزع کرے تو بیماری سے کوئی معنوی فائدہ نہ پہنچے گا یعنی ثواب سے محروم رہے گا۔ بعض نادان بیماری میں نہایت بے جا کلمات بول

## 7 موت کے قاصد

اٹھتے ہیں اور بعض خدائے تعالیٰ کی جانب ظلم کی نسبت کر کے کُفر تک پہنچ جاتے ہیں، یہ ان کی انتہائی

شقاوت (بد بختی) اور دُنیا و آخرت کی ہلاکت کا سبب ہے۔ وَالْعِيَاذُ بِاللّٰهِ تَعَالَى۔ (انوار الحدیث، ص ۱۹۷)

یاد رکھئے! بیماری کے فضائل اسی صورت میں حاصل ہو سکیں گے کہ جب ہم اپنی زبان سے شکوہ

و شکایت کا اظہار کرنے کے بجائے صبر و شکر کا مظاہرہ کریں۔ حضرت عطاء بن یسار رَضِيَ اللهُ تَعَالَى عَنْهُ سے

روایت ہے کہ جب کوئی بندہ بیمار ہوتا ہے تو اللہ تعالیٰ اس کی طرف دو فرشتے بھیجتا ہے اور ان سے فرماتا

ہے: دیکھو یہ اپنی عیادت کرنے والوں سے کیا کہتا ہے؟" اگر وہ مریض اپنی عیادت کے لئے آنے

والوں کی موجودگی میں اللہ تعالیٰ کی حمد و ثنائیاں کرے (یعنی شکر ادا کرے) تو وہ فرشتے اس کی یہ بات

بارگاہِ الہی میں عرض کر دیتے ہیں حالانکہ اللہ تعالیٰ زیادہ جاننے والا ہے۔ اللہ تعالیٰ فرماتا ہے: میرے

بندے کا مجھ پر حق ہے کہ میں اسے جنت میں داخل کروں اور اگر اسے شفا دوں تو اس کے گوشت کو

بہتر گوشت سے بدل دوں اور اس کے گناہ مٹا دوں۔ (موطامام مالک، ج ۳، ص ۴۲۹، الحدیث: ۱۷۹۸)

اللہ عَزَّوَجَلَّ ہمیں ہر بیماری پریشانی میں صبر کرنے اور اپنی موت کو یاد رکھتے ہوئے اس کی زیادہ سے زیادہ

تیار کرنے کی توفیق عطا فرمائے۔ اٰمِيْنَ بِجَاہِ النَّبِيِّ الْاَمِيْنِ صَلَّى اللهُ تَعَالَى عَلَيْهِ وَاٰلِهٖ وَسَلَّمَ

صَلُّوْا عَلٰى الْحَبِيْبِ! صَلِّ اللهُ تَعَالَى عَلٰى مُحَمَّدٍ

## جہنم کے دروازے پر نام:

میٹھے میٹھے اسلامی بھائیو! آخرت کی تیاری نہ کرنا اور گناہوں پر ڈٹے رہنا باعثِ ہلاکت اور

خُذْ اَوْ مُصْطَفٰٓءُ عَزَّوَجَلَّ وَصَلَّى اللهُ تَعَالَى عَلَيْهِ وَاٰلِهٖ وَسَلَّمَ کی ناراضی کا سبب ہے۔ موت کے بعد توبہ کا دروازہ بند کر دیا

جائے گا اور ہمارے گناہوں کا نتیجہ عذاب کی صورت میں ہمارے سامنے آجائے گا، اُس وقت پچھتاتے

اور سُر پچھاڑنے کے سوا کچھ ہاتھ نہیں آئے گا، لہذا ابھی موقعِ غنیمت جانتے ہوئے گناہوں سے سچی توبہ

## 8 موت کے قاصد

کر کے نمازوں، رَمَضانُ المبارک کے روزوں اور سُنّتوں بھری زندگی گزارنے کا عہد کرتے ہوئے موت کی تیاری شروع کر دیجئے۔ ابھی ہم میں سے اکثر جوان ہیں اور جوانی اللہ عَزَّوَجَلَّ کی بہت بڑی نعمت ہے اس نعمت کی قدر کرتے ہوئے اسے عبادت و ریاضت میں بسر کیجئے، کل بڑھاپے میں ہمت ختم ہو جائے گی اعضا بھی جواب دے چکے ہوں گے اس وقت عبادت کرنا مشکل ہو گا۔

شہزادہ اعلیٰ حضرت حضور مُفتی اعظم، ہند مولانا مصطفیٰ رضا خان رَحْمَةُ اللّٰهِ تَعَالٰی عَلَیْہِ فَرَمَاتے ہیں:

ریاضت کے یہی دن ہیں بڑھاپے میں کہاں ہمت  
جو کچھ کرنا ہو اب کر لو ابھی نوری جوان تم ہو

## موت کا ایک قاصد ”بڑھاپا“

میٹھے میٹھے اسلامی بھائیو! جس طرح بیماری موت کا ایک قاصد ہے اسی طرح بڑھاپا بھی موت سے پہلے اس کے قاصد کی حیثیت رکھتا ہے۔ یوں تو انسان کا کسی بھی وقت موت سے غافل رہنا گویا دشمن کے گھیرے میں سو جانے کی طرح ہے مگر بڑھاپے میں موت سے غفلت برتنا ایسا ہی ہے کہ دشمن پے در پے حملہ کیے جائے اور ہم اپنے بچاؤ کی کوئی تدبیر بھی اختیار نہ کریں۔ بڑھاپا عمر کا وہ آخری مرحلہ ہے کہ اس کے بعد سوائے موت کے کوئی منزل نہیں اور یہی عمر انسان کو خوابِ غفلت سے بیدار کرتی اور نیکیوں کی طرف راغب کرتی ہے مگر اب اس عُمر میں بھی انسان غفلت سے کام لے تو ایسے شخص کا آخرت میں کیا حال ہو گا۔ چنانچہ اللہ عَزَّوَجَلَّ پارہ 22 سُورَةُ الْفَاطِرِ آیت نمبر 37 میں ارشاد فرماتا ہے۔

وَهُمْ يَصْطَرِحُونَ فِيهَا رَبَّنَا أَخْرِجْنَا  
نَعْمَلْ صَالِحًا غَيْرَ الَّذِي كُنَّا نَعْمَلُ  
أَوَلَمْ نَعْمَدْكُمْ مَّا يَتَذَكَّرُ فِيهِ مَن

تَرَجَمَةُ كُنُوزِ الْاِيْمَانِ: اور وہ اس میں چلاتے ہوں گے اے  
ہمارے رب ہمیں نکال کہ ہم اچھا کام کریں اس کے خلاف  
جو پہلے کرتے تھے اور کیا ہم نے تمہیں وہ عُمر نہ دی تھی جس

میں سمجھ لیتا جسے سمجھنا ہوتا اور ڈر سنانے والا تمہارے پاس تشریف لایا تھا تو اب چکھو کہ ظالموں کا کوئی مددگار نہیں۔

تَدَكَّرُوا جَاءَ كُمْ النَّذِيرُ ۖ فَذُوقُوا مَا  
لِلظَّالِمِينَ مِنْ نَصِيبٍ ﴿۳۲﴾

اس آیت مبارکہ کے تحت تفسیر کی کتابوں میں ایک قول کے مطابق ((النَّذِيرُ ۖ)) سے مراد بڑھاپا ہے۔ علامہ بَعَوَى رَحْمَةُ اللَّهِ تَعَالَى عَلَيْهِ فرماتے ہیں کہ جب ایک بال سفید ہو جاتا ہے تو وہ دوسروں سے کہتا ہے کہ تم بھی تیار ہو جاؤ کہ موت کا وقت قریب آ گیا ہے۔

(تفسیر بغوی، ج ۳ ص ۴۹۵، تفسیر درمنثور، ج ۷، ص ۳۲)

معلوم ہوا کہ بڑھاپا بھی موت کے قاصدوں میں سے ہے یہ ایسی عمر ہے کہ اس میں انسان کو خواہشاتِ نفس ترک کر کے دُنیا کی مَحَبَّت سے پیچھا چھڑا کر اللہ عَزَّوَجَلَّ کی طرف لو لگالینی چاہیے اور زندگی کے باقی دن موت کی یاد اور آخرت کی تیاری میں بسر کرنے چاہئیں۔ ہمارے بزرگانِ دین یوں تو اپنی ساری زندگی فکرِ آخرت اور احکامِ خُداوندی کی بجا آوری میں ہی بسر کرتے تھے مگر جب انہیں اپنی داڑھی یا سر کے بالوں میں ایک سفید بال نظر آجاتا تو خَلُوت نشینی اختیار کر لیتے اور ہر وقت اللہ عَزَّوَجَلَّ کی عِبَادَت و رِیاضَت میں مَشغُول ہو جاتے۔ جیسا کہ

## خلوت نشین بزرگ:

حضرت سیدنا ایاس بن قنادہ رَضِيَ اللَّهُ تَعَالَى عَنْهُ اپنی قوم کے سردار تھے۔ ایک دن آپ رَضِيَ اللَّهُ تَعَالَى عَنْهُ نے اپنی داڑھی میں ایک سفید بال دیکھا تو دُعا کی: "يا الله عَزَّوَجَلَّ! میں اچانک ہونے والے حادثات سے تیری پناہ چاہتا ہوں، مجھے معلوم ہے کہ موت میری تاک میں ہے اور میں اس سے بچ نہیں سکتا۔" پھر وہ اپنی قوم کے پاس تشریف لے گئے اور فرمانے لگے: "اے بنو سعد! میں نے اپنی جوانی تم پر وقف کر دی تھی اب تم میرا بڑھاپا مجھے بخش دو۔" پھر آپ رَضِيَ اللَّهُ تَعَالَى عَنْهُ اپنے گھر تشریف لائے اور عبادت میں مصروف ہو گئے یہاں تک کہ آپ کا وصال ہو گیا۔ (بحر الدموع، ص ۱۱۲)

**میٹھے میٹھے اسلامی بھائیو!** بوڑھا شخص موت کے بہت زیادہ قریب ہوتا ہے لیکن اس کے باوجود بعض لوگ اس عمر میں بھی گناہوں کی دلدل میں پھنسے رہتے ہیں اور گالی گلوچ، فلموں ڈراموں، جھوٹ، غیبت، چُغلی سے پیچھا نہیں چھڑ پاتے نیز مال کمانے کی دُھن ان پر سوار رہتی ہے جیسا کہ حدیثِ پاک میں آتا ہے کہ حُسنِ اخلاق کے پیکر، نبیوں کے تاجور صَلَّی اللہُ تَعَالَى عَلَیْہِ وَاٰلِہٖ وَسَلَّم کا فرمانِ عبرت نشان ہے: "آدمی بوڑھا ہو جاتا ہے مگر اس کی دو (2) چیزیں جو ان رہتی ہیں: (1) حِرص اور (2) لمبی اُمید۔"

(صحیح مسلم، کتاب الزکاۃ، باب کراہیۃ الحرص علی الدنیا، الحدیث ۱۰۳۷، ص ۵۲۱)

اسی طرح شہنشاہِ خوش خُصال، پیکرِ حُسن و جمال صَلَّی اللہُ تَعَالَى عَلَیْہِ وَاٰلِہٖ وَسَلَّم کا فرمانِ عالیشان

ہے: "بوڑھے کا دل دو (2) چیزوں کی مَحَبَّت میں جو ان ہی رہتا ہے (1) زندگی اور (2) مال کی مَحَبَّت۔"

(صحیح مسلم، کتاب الزکاۃ، باب کراہیۃ الحرص علی الدنیا، الحدیث ۱۰۳۶، ص ۵۲۱)

**میٹھے میٹھے اسلامی بھائیو!** آپ نے سنا کہ انسان چاہے بڑھاپے کی دہلیز پر ہی کیوں نہ پہنچ

جائے لیکن مال و دولت کی مَحَبَّت اور ہو س اس عمر میں بھی ان کا پیچھا نہیں چھوڑتی اور یوں اُسے عبادت و ریاضت کی چاشنی نصیب نہیں ہوتی۔ اپنے دل سے دُنیا کی مَحَبَّت مٹا کر موت کی یاد دل میں بٹھانے کیلئے مکتبۃ المدینہ کی مطبوعہ کتاب "آنسوؤں کا دریا" سے 3 نصیحت آموز عربی اشعار کا ترجمہ سُنئے اور توبہ کے بعد اپنی بقیہ زندگی اللہ عَزَّوَجَلَّ کی عبادت میں گزارنے کی نیت کر لیجئے۔

(1) اے بوڑھے شخص! کیا بڑھاپا آنے کے باوجود بھی تُو جہالت میں مبتلا ہے؟ اب (اس عمر) میں تمہاری طرف سے جہالت کا مظاہرہ اچھا نہیں۔

(2) تیرا فیصلہ تو سر کی سفیدی نے کر دیا مگر پھر بھی تُو دُنیا کی طرف مائل ہوتا ہے اور ناپائیدار (دُنیا)

تجھے دھوکہ دے رہی ہے۔

(۳) ناپائیدار دُنیا اور (اس پر) افسوس کرنا چھوڑ دے، کہ ایک دن تُو بھی مرنے والا ہے، اور ایسے پختہ ارادہ کے ساتھ آگے بڑھ جس میں کسی بہبودہ پن کی آمیزش نہ ہو۔

## آخرت کے مقابلے میں دُنیا کی حیثیت

حضرت سیدنا مُستورِ دین شہداء رَضِيَ اللهُ تَعَالَى عَنْهُ سے مروی ہے کہ اللہ عَزَّ وَجَلَّ کے محبوب، دانائے غُیُوب صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: "اللَّهُ عَزَّ وَجَلَّ کی قسم! آخرت کے مقابلے میں دُنیا اتنی سی ہے جیسے کوئی اپنی اس اُنکلی کو سمندر میں ڈالے تو وہ دیکھے کہ اس اُنکلی پر کتنا پانی آیا۔"

(صحیح مُسلم، ص ۱۵۲۹، حدیث ۲۸۵۸ دار ابن حزم بیروت)

مُفسِّرِ شہیرِ حَکیمِ الْأُمَّتِ حضرت مُفتی احمد یار خان نعیمی رَحْمَةُ اللهِ تَعَالَى عَلَيْهِ فرماتے ہیں: یہ (مثال) بھی فقط سمجھانے کے لئے ہے، ورنہ فانی اور مُتَنَاهی (ختم ہونے والی اور انتہا کو پہنچنے والی دُنیا) کو باقی غیر فانی غیر مُتَنَاهی (ہمیشہ باقی رہنے والی آخرت) سے (اتنی) سی بھی نسبت بھی نہیں جو بھیگی اُنکلی کی تری کو سمندر سے ہے۔ خیال رہے کہ دنیا وہ ہے جو اللہ سے غافل کر دے، عاقل (عقل مند) عارف کی دُنیا تو آخرت کی کھیتی ہے، اُس کی دُنیا بہت ہی عظیم ہے، غافل کی نماز بھی دُنیا ہے، جو وہ نام و نمود کے لئے ادا کرتا ہے، عاقل کا کھانا، پینا، سونا، جاگنا بلکہ جینا مرنا بھی دین ہے کہ حُضُور صَلَّى اللهُ تَعَالَى عَلَيْهِ وَآلِهِ وَسَلَّمَ کی سُنَّت ہے، مُسلمان اِس لیے کھائے پئے سوئے جاگے کہ یہ حُضُور صَلَّى اللهُ تَعَالَى عَلَيْهِ وَآلِهِ وَسَلَّمَ کی سُنَّتیں ہیں۔ حَیَاةُ الدُّنْیَا اور چیز ہے، حَیُوَّةٌ فِي الدُّنْیَا اور، حَیَاةٌ لِدُنْیَا کچھ اور، یعنی دُنیا کی زندگی، دُنیا میں زندگی، دُنیا کے لئے زندگی۔ جو زندگی دُنیا میں ہو مگر آخرت کے لئے ہو دُنیا کے لئے نہ ہو، وہ مُبارک ہے۔

(مراۃ، ج ۷، ص ۳)

دل سے میرے دُنیا کی مَحَبَّت نہیں جاتی  
سرکار گُناہوں کی بھی عادت نہیں جاتی

## 12 موت کے قاصد

دِنِ راتِ مُسلسلِ ہے گُناہوں کا تسلسلِ  
کچھ تم ہی کرو نا یہ نحوست نہیں جاتی  
صَلُّوْا عَلَی الْحَبِیْبِ! صَلِّ اللهُ تَعَالَى عَلٰی مُحَمَّدٍ

## نو اچانک موت کا ہو گا شکار:

میٹھے میٹھے اسلامی بھائیو! موت سے پہلے اس کے قاصد آتے ہیں مگر اس انتظار میں ہر گز نہیں رہنا چاہئے کہ جب موت کے قاصد آجائیں گے تو پھر اس کی تیاری شروع کریں گے، بعض اوقات موت کے قاصد نہیں آتے اور انسان اچانک ہی موت کا شکار ہو جاتا ہے۔ لہذا! اس سے پہلے کہ اچانک پیامِ اجل (یعنی موت کا پیام) آن پہنچے اور ہم اپنے عزیز و اقرباء کو روتا چھوڑ کر دُنیا کی فانی رونقوں، لذتوں اور آسائشوں سے مُنہ موڑ کر قبر کے ہولناک اور تاریک گڑھے میں ہزاروں مُردوں کے درمیان تنہا جاسویں، ابھی سے موت کی تیاری شروع کر دیجئے اور جوانی کے نُشے میں مدہوش ہونے کی وجہ سے غفلت کا جو پردہ ہماری عقل پر پڑ چکا ہے اسے چاک کرنے کیلئے آئیے! نو جوانوں کی اچانک موت کے چند عبرتناک واقعات سنتے ہیں۔

## سیلاب میں غرق ہو گیا

منقول ہے ایک شخص نے سیلاب آنے کی جگہ اپنا گھر بنا رکھا تھا۔ جب اس سے کہا گیا کہ "یہ بہت خطرناک جگہ ہے یہاں سے ہٹ جاؤ۔" تو اس نے کہا: "مجھے معلوم ہے کہ یہ جگہ خطرناک ہے لیکن اس کی خوبصورتی و شادابی نے مجھے تعجب میں ڈال دیا ہے۔" اس سے کہا گیا کہ "تمام رونقیں اور خوبصورتیاں زندگی کے ساتھ ہیں، لہذا اپنی جان کی حفاظت کر، اپنے آپ کو خطرے میں نہ ڈال۔" اس نے کہا: "میں یہ جگہ ہر گز نہیں چھوڑوں گا۔" پھر ایک رات حالتِ نیند میں اسے سیلاب نے آلیا اور وہ غرق ہو کر مر گیا۔ (عیون الحکایات، ص ۴۲۶)

## شادی کے ارمان خاک میں مل گئے

شیخ طریقت، امیر اہلسنت دامت بركاتہم العالیہ ایک نوجوان کی اچانک موت کا عبرت ناک واقعہ بیان فرماتے ہیں کہ بنگلہ دیش میں ایک نوجوان نے داڑھی رکھی تھی، جب اُس کی شادی کا وقت قریب آیا تو والدین نے داڑھی منڈوانے پر مجبور کیا۔ بادلِ ناخواستہ (یعنی نہ چاہتے ہوئے بھی) نائی کے پاس جا کر داڑھی منڈوا کر گھر کی طرف آتے ہوئے سڑک عبور کر رہا تھا کہ کسی تیز رفتار گاڑی نے کچل کر رکھ دیا، اُس کا دم نکل گیا اور اُس کی شادی کے ارمان خاک میں مل گئے، ماں باپ نہ بچا سکے! نہ شادی ہوئی نہ داڑھی رہی۔ (نیکی کی دعوت، ص ۵۵۶)

## شادی کا گھر ماتم کدہ بن گیا

ایک شخص جس کا گھر قبرستان کے قریب تھا اُس نے اپنے بیٹے کی شادی کے سلسلے میں رات ناچ رنگ کی محفل قائم کی، لوگ ناچ کود اور دھاچو کڑی میں مشغول تھے کہ قبرستان کا سناٹا چیرتی ہوئی دو عربی اشعار پر مُشتمل ایک گرجدار آواز گونج اُٹھی، "اے ناچ رنگ کی ناپائندار لڑتوں میں مُنہمک ہونے والو! موت تمام کھیل کود کو ختم کر دیتی ہے۔ بہت سے ایسے لوگ ہم نے دیکھے جو مسرتوں اور لڑتوں میں غافل تھے موت نے انہیں اپنے اہل و عیال سے جدا کر دیا!" راوی کہتے ہیں۔ خدا کی قسم! چند دنوں کے بعد دُلہا کا انتقال ہو گیا۔ (ابن ابی دنیا، کتاب الاعتبار و عقاب السرور والا حزان، الرقم ۴۱، ج ۶، ص ۳۱)

کھلکھلا کر ہنس رہا ہے بے خبر  
قبر میں روئے گا چیخیں مار کر  
کر لے توبہ رب کی رحمت ہے بڑی  
قبر میں ورنہ سزا ہو گی کڑی

(وسائل بخشش مُرتم، ص 712)

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

میٹھے میٹھے اسلامی بھائیو! سنا آپ نے شادی کے ہنستے ہنستے گھر میں! موت کی آندھی آئی اور ٹھٹھے مسخریوں، دھماچو کڑیوں، سنگیت کی دُھنوں، چُٹکلوں اور قہقہوں شادمانیوں اور مسرتوں، مچلتے ارمانوں اور خوشی کی تمام راحت سامانیوں کو اڑا کر لے گئی۔ دولہا میاں موت کے گھاٹ اتر گئے اور خوشیوں بھر اگھر دیکھتے ہی دیکھتے ماتم کدہ بن گیا۔ اس حکایت کو سن کر شادیوں میں بے ہودہ فنکشن برپا کرنے والوں اور ان میں شریک ہو کر گانے باجے کی دُھنوں پر ہنس کر خوشی کے نعرے بلند کرنے والوں کی آنکھیں ٹھل جانی چاہئیں۔

نہیں درکار وہ خوشیاں جو غفلت کا بنیں ساماں  
عطا کر اپنی اُفت اپنے پیارے کا تُو غم مولیٰ  
(وسائلِ بخشش مَرْتَم، ص 99)

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

کہاں ہیں وہ خوبصورت چہرے

اَمِیْدُ الْمُؤْمِنِیْنَ حضرت سَیِّدُ نَاصِحِیْنَ اَكْبَرِ رَضِيَ اللهُ تَعَالَى عَنْهُ نوجوانوں کو دُنیا کی بے ثباتیوں، اس کی بیوفائیوں اور قَبْرِ کی تاریکیوں کا احساس دلا کر خوابِ غفلت سے بیدار کرنے اور قَبْرِ وحشر کی تیاری کا ذہن بنانے کیلئے دَورِانِ حُطْبَةِ فرمایا کرتے: کہاں ہیں وہ خوبصورت چہرے والے؟ کہاں ہیں اپنی جوانیوں پر اترانے والے؟ کدھر گئے وہ بادشاہِ جنہوں نے عالیشان شہر تعمیر کروائے اور انہیں مضبوط قلعوں سے تَقْوِیْتِ بخشے؟ کدھر چلے گئے میدانِ جنگ میں غالب آنے والے؟ بیشک زَمَانِے نے اُن کو ذلیل کر دیا اور اب یہ قَبْرِ کی تاریکیوں میں پڑے ہیں۔ جلدی کرو! نیکیوں میں سبقت کرو! اور نجات طلب کرو۔

(شعب الایمان، باب فی الزہد و قصر الامل، ۷/ ۳۶۴، حدیث: ۱۰۵۹۵)

**میٹھے میٹھے اسلامی بھائیو!** عقل مند وہی ہے جو اپنی موت سے پہلے موت کی تیاری کرتے ہوئے نیکیوں کا ذخیرہ اکٹھا کر لے اور سنتوں کا مدنی چراغ قبر میں ساتھ لیتا جائے اور یوں قبر کی روشنی کا انتظام کر لے، ورنہ قبر ہر گز یہ لحاظ نہ کرے گی کہ میرے اندر کون آیا! امیر ہو یا فقیر، وزیر ہو یا اس کا مشیر، حاکم ہو یا محکوم، افسر ہو یا چپڑاسی، سیٹھ ہو یا ملازم، ڈاکٹر ہو یا مریض، ٹھیکیدار ہو یا مزدور اگر کسی کے ساتھ بھی تو ششہ آخرت میں کمی رہی، نمازیں قصداً اٹھا کیں، رمضان شریف کے روزے بلا عذر شرعی نہ رکھے، فرض ہوتے ہوئے بھی زکوٰۃ نہ دی، حج فرض تھا مگر ادا نہ کیا، باوجود قدرت شرعی پردہ نافذ نہ کیا، ماں باپ کی نافرمانی کی، جھوٹ، غیبت، چغلی کی عادت رہی، فلمیں، ڈرامے دیکھتے رہے، گانے باجے سنتے رہے، داڑھی منڈواتے یا ایک مٹھی سے گھٹاتے رہے۔ الغرض خوب گناہوں کا بازار گرم رکھا تو اللہ عَزَّوَجَلَّ اور اُس کے رسول صَلَّى اللهُ تَعَالَى عَلَيْهِ وَآلِهِ وَسَلَّمَ کی ناراضی کی صورت میں سوائے حسرت و ندامت کے کچھ ہاتھ نہ آئے گا۔

**صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّد**

**میٹھے میٹھے اسلامی بھائیو!** یاد رکھئے! موت کا دن مقرر ہے، ہم دُنیا کے کسی بھی کونے میں چلے جائیں، مضبوط سے مضبوط عمارت میں جا چھپیں یا عالیشان محلّات میں بند ہو جائیں لیکن موت اپنے وقت پر ضرور آکر رہے گی۔ چنانچہ پارہ 5 سُورَةُ النَّسَاءِ کی آیت نمبر 78 میں ارشاد ہوتا ہے:

<p>أَيُّنَ مَا تَكُونُوا يُدْرِكُكُمْ الْمَوْتُ وَلَوْ كُنْتُمْ فِي بُرُوجٍ مُّسَيَّدَاتٍ</p>	<p>ترجمہ کنز الایمان: تم جہاں کہیں ہو موت تمہیں آ لے گی اگرچہ مضبوط قلعوں میں ہو</p>
---	--

منقول ہے ایک مرتبہ ملک الموت عَلَيْهِ السَّلَام حضرت سیدنا سلیمان عَلَيْهِ السَّلَام کے پاس آئے اور آپ کے قریب بیٹھے ہوئے ایک شخص کو مسلسل دیکھتے رہے پھر باہر چلے گئے، اس شخص نے حضرت

سیدنا سلیمان عَلَیْهِ السَّلَام سے پوچھا: یہ کون تھے؟ آپ عَلَیْهِ السَّلَام نے فرمایا: یہ ملک الموت تھے۔ اس نے کہا: میں نے ان کی طرف دیکھا تو وہ مجھے یوں دیکھ رہے تھے کہ جیسے مجھے ہی لینے آئے ہوں۔ حضرت سیدنا سلیمان عَلَیْهِ السَّلَام نے فرمایا: اب تم کیا چاہتے ہو؟ کہا: میں چاہتا ہوں کہ آپ ان سے مجھے بچالیں اور ہوا کو حکم دیں کہ وہ مجھے ہند کے کسی دوردراز علاقہ میں پہنچا دے۔ حکم سنتے ہی ہوانے اسے وہیں پہنچا دیا۔ ملک الموت عَلَیْهِ السَّلَام جب دوبارہ آئے تو حضرت سیدنا سلیمان عَلَیْهِ السَّلَام نے پوچھا: تم میرے قریب بیٹھے شخص کو مسلسل کیوں دیکھ رہے تھے؟ ملک الموت عَلَیْهِ السَّلَام نے کہا: مجھے اس پر حیرانگی ہو رہی تھی کہ مجھے حکم یہ ملا تھا کہ کچھ دیر بعد اس کی رُوح ہند کے دوردراز علاقہ میں قبض کروں حالانکہ وہ آپ کے پاس بیٹھا تھا۔ (احیاء العلوم ج ۵ ص ۲۱۶)

**میٹھے میٹھے اسلامی بھائیو! سنا آپ نے کہ وہ شخص اس گمان میں تھا کہ اگر میں ملک الموت کی نظروں سے اوجھل ہو کر کئی میل دُور چلا جاؤں گا تو شاید موت سے بچنے میں کامیاب ہو جاؤں مگر آہ! جس مقام پر اس کی موت پہلے سے ہی لکھی جا چکی تھی وہ خود وہاں پہنچ گیا۔ یاد رکھئے! موت کسی کو نہیں چھوڑتی ہر جاندار کو موت کا مزا چکھنا پڑے گا۔ چنانچہ پارہ 17 سُورَةُ الْاَنْبِيَا کی آیت نمبر 35 میں ارشاد ہوتا ہے:**

تَرْجَمَةُ كِنزِ الْاِيْمَان: ہر جان کو موت کا مزہ چکھنا ہے	<b>كُلُّ نَفْسٍ ذَائِقَةُ الْمَوْتِ</b>
---	---

مفسرِ شہیر، حکیم الامت، مفتی احمد یار خان نعیمی رَحْمَةُ اللهِ تَعَالَى عَلَیْهِ اس آیت مبارکہ کے تحت فرماتے ہیں: انسان ہوں یا جن یا فرشتہ، اللہ عَزَّ وَجَلَّ کے سوا ہر ایک کو موت آنی ہے۔ اور ہر چیز فانی ہے۔

(نور العرفان، ص ۱۱۷)

**میٹھے میٹھے اسلامی بھائیو! سنا آپ نے قرآن کریم واضح لفظوں میں یہ اعلان فرما رہا ہے**

کہ موت ہر ایک کو آتی ہے اس سے کوئی نہیں بچ سکتا اس کے باوجود بھی ہم اس کی تیاری نہ کریں تو کس قدر افسوس کی بات ہے۔ اگر کوئی شخص کسی پُر لطف اور رَنگ و سُروَر کی بڑی محفل میں شریک ہو اور اسے یہ خبر دے دی جائے کہ ابھی کوئی سپاہی آئے گا اور تمہیں سب کے سامنے پانچ (5) کوڑے مارے گا تو یقیناً اسے وہ محفل بد مزہ اور زندگی بے رونق معلوم ہونے لگے گی مگر موت جو ہر لمحہ ہمارے پیچھے چلی آرہی ہے اور کسی بھی وقت تمام تر سختیوں کے ساتھ آکر پکڑ سکتی ہے پھر بھی ہم غفلت کی نیند سو رہے ہیں۔

گو پیش نظر قبر کا پُرھول گڑھا ہے  
افسوس! مگر پھر بھی یہ غفلت نہیں جاتی  
(وسائلِ بخشش مَرِّم، ص 382)

صَلُّوا عَلَی الْحَبِیْب! صَلِّی اللہُ تَعَالٰی عَلٰی مُحَمَّد

## موت کی سختیاں

حُجَّةُ الْاِسْلَام حضرت سَیِّدُنا امام محمد بن محمد غزالی رَحْمَةُ اللہِ تَعَالٰی عَلَیْہِ موت کی سختیوں کو بیان کرتے ہوئے فرماتے ہیں: نَزْعُ اُس تَکْلِیْفِ کا نام ہے جو براہِ راسُتِ رُوحِ پَر نازل ہوتی ہے اور تمام اَجْزَاء کو گھیر لیتی ہے یہاں تک کہ رُوح کا وہ حصّہ بھی تَکْلِیْفِ مَحْسُوسِ کرتا ہے جو بدن کی گہرائیوں میں ہے۔ نَزْعِ کی تَکْلِیْفِ براہِ راسُتِ رُوحِ پَر حملہ آور ہوتی ہیں اور پھر یہ تَکْلِیْفِ تمام بدن میں یوں پھیل جاتی ہیں کہ ہر ہر رَگ، پٹھے، حصّے اور جوڑے سے رُوحِ کھینچی جاتی ہے نیز ہر بال کی جڑ اور سر سے پاؤں تک کی کھال کے ہر حصّے سے رُوح نکالی جاتی ہے، لہذا اُس وقت کی تَکْلِیْفِ اور دَرْدِ کا کون اندازہ کر سکتا ہے۔ بزرگوں نے تو یہاں تک فرما دیا ہے کہ موت کی تَکْلِیْفِ تلوار کے وار، آرے کے چیرنے اور قینچی کے کاٹنے سے بھی زیادہ تَکْلِیْفِ دہ ہے کیونکہ جب تلوار کا وار بدن پر پڑتا ہے تو بدن کو تَکْلِیْفِ اسی وجہ سے

محسوس ہوتی ہے کہ اس کا رُوح کے ساتھ تعلق قائم ہے۔ تو ذرا اندازہ کرو کہ اس وقت کس قدر تکلیف ہوگی جب تلوار براہ راست رُوح پر پڑے گی؟ جب کسی کو تلوار سے زخمی کیا جائے تو مدد مانگ سکتا اور چیخ و پکار کر سکتا ہے کیونکہ اس کے زبان و جسم میں طاقت موجود ہے جبکہ مرنے والے کی آواز اور چیخ و پکار تکلیف کی وجہ سے ختم ہو جاتی ہے کیونکہ موت کی تکلیف اس وقت بڑھ کر دل پر غلبہ کر لیتی ہے اور پھر پورے بدن کی طاقت چھین کر ہر حصے کو کمزور کر دیتی ہے، یہاں تک کہ کسی بھی حصے میں مدد مانگنے کی طاقت نہیں رہتی، نیز سوچنے سمجھنے کی صلاحیت پر غالب آکر اسے حیران و پریشان کر دیتی ہے جبکہ زبان کو گونگا اور باقی جسمانی حصوں کو بے جان کر دیتی ہے، اگر کوئی شخص نزع کے وقت رونا، چلانا یا مدد مانگنا بھی چاہے تو ایسا نہیں کر سکتا اور اگر کچھ طاقت باقی بھی ہو تو اس وقت اس کے حلق اور سینے سے غرغرہ اور گائے بیل کے ڈکرانے کی آواز ہی سنو گے، اس کا رنگ میلا ہوا جاتا ہے گویا مٹی سے بنا تھا تو مرتے وقت بھی مٹی ظاہر ہوتی ہے، ہر رگ سے رُوح نکالی جاتی ہے، جس کی وجہ سے تکلیف جسم کے اندر باہر ہر جگہ پھیل جاتی ہے، آنکھوں کے ڈھیلے اوپر چڑھ جاتے ہیں، ہونٹ سُکھ جاتے ہیں، زبان سُکڑ جاتی ہے اور انگلیاں نیلی پڑ جاتی ہیں، جس بدن کی ہر ہر رگ سے رُوح نکالی جا چکی ہو، اس کی حالت مت پوچھو کیونکہ اگر جسم کی ایک رگ بھی کھینچ جائے تو بہت زیادہ تکلیف ہوتی ہے۔ ذرا غور تو کرو کہ پوری رُوح کو ایک رگ سے نہیں بلکہ ہر ہر رگ سے نکالا جاتا ہے تو کس قدر تکلیف ہوتی ہوگی؟ اور پھر آہستہ آہستہ جسم کے ہر حصے پر موت طاری ہوتی ہے، پہلے قدم ٹھنڈے پڑتے ہیں پھر پنڈلیاں اور پھر رانیں ٹھنڈی پڑ جاتی ہیں اور یوں جسم کے ہر حصے کو سختی کے بعد پھر سختی اور تکلیف کے بعد پھر تکلیف کا سامنا کرنا پڑتا ہے، یہاں تک کہ رُوح حلق تک کھینچ لی جاتی ہے، یہی وہ وقت ہوتا ہے جب مرنے والے کی اُمیدیں دُنیا اور دُنیا والوں سے ختم ہو جاتی ہیں جبکہ توبہ کا دروازہ کچھ ہی دیر پہلے بند ہو جاتا ہے اور پھر حسرت و ندامت اسے چاروں جانب سے گھیر لیتی ہے۔

نزع میں ربِّ عَفَّارِ تجھ سے      موت سے قبل بیمار تجھ سے  
طالبِ جلوۂ مُصْطَفٰی ہے      یا خُدا تجھ سے میری دُعا ہے  
وَرِدِ لِبِ کلمۂ طَیِّبَہ ہو      اور ایمان پر خاتمہ ہو  
آ گیا ہائے وقتِ قضا ہے      یا خدا تجھ سے میری دُعا ہے

(وسائلِ بخشش مُرْتَم، ص ۱۳۵، ۱۳۷)

صَلِّ عَلَى الْحَبِيبِ!      صَلَّى اللهُ تَعَالَى عَلَى مُحَمَّدٍ

**میٹھے میٹھے اسلامی بھائیو! موت کے وقت کی تکلیف تو مُردہ ہی جان سکتا ہے مگر ہمیں**

اپنی موت کو کبھی فراموش نہیں کرنا چاہیے حضرت سَیِّدُنَا امامِ غزالی رَحْمَةُ اللهِ تَعَالَى عَلَيْهِ فرماتے ہیں: موت خوفناک ہے اور اس کا خطرہ بہت بڑا ہے لیکن پھر بھی لوگ اس سے غافل ہیں کہ اس کے بارے میں سوچ بچار کرتے ہیں نہ اسے یاد کرتے ہیں اور اگر کوئی یاد بھی کرتا ہے تو بے توجہی سے کرتا ہے کہ دل دُنیوی خواہشات میں مشغول رہتا ہے لہذا موت کی یاد سے دل کو کوئی فائدہ نہیں ہوتا، البتہ فائدہ اس طریقے سے پہنچ سکتا ہے کہ موت کو اپنے سامنے سمجھتے ہوئے یاد کرے اور اس کے علاوہ ہر چیز کو اپنے دل سے نکال دے جیسے کوئی شخص خطرناک جنگل میں سفر کا ارادہ کرے یا سمندری سفر کا ارادہ کرے تو اُس اسی کے بارے میں غور و فکر کرتا رہتا ہے لہذا جب موت کی یاد کا تعلق دل سے براہِ راست ہو گا تو اس کا اثر بھی ہو گا اور علامت یہ ہو گی کہ دنیا سے دل اتنا اُلٹ چکا ہو گا کہ دنیا کی ہر خوشی بے معنی ہو کر رہ جائے گی۔ (احیاء العلوم، ۵/۱۹۵)

**میٹھے میٹھے اسلامی بھائیو! موت کی حقیقت جان لینے کے بعد آئیے! اب موت کو یاد**

کرنے کے چند فضائل بھی سنتے ہیں چنانچہ (ایک مرتبہ) حضرت سَیِّدُنَا عائشہ صَدِیقَہ رَضِيَ اللهُ تَعَالَى عَنْهَا نے عرض کی: ”یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! کیا شہیدوں کے ساتھ کسی اور کو بھی اُٹھایا جائے

گا؟“ ارشاد فرمایا: ”ہاں! اسے جو دن رات میں 20 مرتبہ موت کو یاد کرے۔

(المعجم الاوسط، ۵/ ۳۸۱، حدیث: ۷۶۷۶، بتغیر کثیر)

حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کا گزر ایسی مجلس کے پاس سے ہوا جس سے ہنسی کی آوازیں بلند ہو رہی تھیں، ارشاد فرمایا: ”اپنی مجلسوں میں لذتوں کو بے مزہ کر دینے والی کا بھی ذکر کیا کرو۔“ انہوں نے عرض کی: ”لذتوں کو بے مزہ کرنے والی کیا چیز ہے؟“ ارشاد فرمایا: ”موت۔“

موسوعة الامام ابن ابی الدنيا، کتاب ذکر الموت، باب الموت والاستعداد له، ۵/ ۴۲۳، حدیث: ۹۵

حضرت سیدنا عبد اللہ بن عمر رَضِيَ اللهُ تَعَالَى عَنْهُمَا فرماتے ہیں کہ میں بارگاہ رسالت میں حاضر ہونے والا دسواں شخص تھا کہ کسی انصاری صحابی رَضِيَ اللهُ تَعَالَى عَنْهُ نے عرض کی: ”یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! لوگوں میں زیادہ عقلمند اور عزت والا کون ہے؟“ ارشاد فرمایا: ”موت کو زیادہ یاد کرنے اور اس کی زیادہ تیاری کرنے والا، یہی لوگ عقلمند ہیں کہ دنیاوی اور اخروی اعزاز کے ساتھ رُخَصْت ہوتے ہیں۔“ (مکارم الاخلاق لابن ابی الدنيا، ص ۵، حدیث: ۳)

**میٹھے میٹھے اسلامی بھائیو!** آپ نے سنا کہ احادیث مبارکہ میں موت کو یاد کرنے والے کو شہیدوں کے ساتھ اٹھائے جانے کا مُرَدَہ سُنایا گیا اور اسے عقلمند اور مُعَظِّزِ لوگوں میں شُمار کیا گیا ہے۔ لہذا اس مقام کو پانے کیلئے ہمیں بھی عقلمندی کا ثبوت دیتے ہوئے موت کو کثرت سے یاد کرنا چاہیے اور اس کی تیاری کیلئے نماز و زوں کی پابندی کرنے، گناہوں سے بچنے اور حُوب حُوب نیکیاں کرنے کی بھی کوشش کرنی چاہیے۔ آج ہمارے پاس موقع ہے لیکن عمل کی طرف ہمارا دل مائل نہیں ہوتا کل مرنے کے بعد دُنیا میں نیک اعمال نہ کرنے کی حسرت ہوگی اور دل بھی چاہے گا کہ مجھے کچھ مُدَّت کیلئے پھر سے دُنیا میں بھیج دیا جائے تاکہ نیک اعمال کر سکوں لیکن اس وقت سوائے حسرت و ندامت کے کوئی چارہ نہ ہو گا۔ لہذا آج کو کل پر فوقیت دیتے ہوئے آج ہی سے نیک اعمال شروع کر دیجیے اور ہر لمحہ اپنی موت کو

پیش نظر رکھیے کیونکہ موت کو یاد کرنا موت کی تیاری میں اہم کردار ادا کرتا ہے۔

نہ مانگے موت آئے گی نہ بیہوشی ہی چھائے گی  
کرم کر دو یہ سب کیسے سہوں گا یا رسول اللہ  
(وسائل بخشش مَرْتَم، ص 325)

صَلُّوا عَلَى الْحَبِيبِ! صَلَّى اللهُ تَعَالَى عَلَيَّ مُحَمَّدًا

## موت کو یاد کرنے کا زیادہ مفید طریقہ:

میٹھے میٹھے اسلامی بھائیو! خود کو ڈرانے اور دل کو قبر و آخرت کی فکر میں لگانے کیلئے موت کا تصور جمانے کا طریقہ یہ ہے کہ کبھی کبھی تنہائی میں دل کو ہر طرح کے ذنیوی خیالات سے پاک کر کے پہلے اپنے اُن دوستوں اور رشتہ داروں کو یاد کیجئے جو وفات پا چکے ہیں، اپنے قُرب و جوار میں رہنے والے فوت شدگان میں سے ایک ایک کو یاد کیجئے اور تصور ہی تصور میں ان کے چہرے سامنے لائیے اور خیال کیجئے کہ وہ کس طرح دُنیا میں اپنے اپنے مَنصَب و کام میں مشغول، لمبی لمبی اُمیدیں باندھے، ذنیوی تعلیم کے ذریعے مستقبل کی بہتری کے لیے کوشاں تھے اور ایسے کاموں کی تدبیر میں لگے تھے جو شاید ساہا سال تک مکمل نہ ہو سکیں، ذنیوی کاروبار کے لیے وہ طرح طرح کی تکلیفیں اور مشقتیں برداشت کیا کرتے تھے وہ صرف اس دُنیا ہی کے لیے کوششوں میں مصروف تھے، اسی کی آسائشیں انہیں محبوب اور اسی کا آرام انہیں مرغوب تھا، وہ یوں زندگی گزار رہے تھے گویا انہیں کبھی مرنا ہی نہیں۔ چنانچہ وہ موت سے غافل خُوشیوں میں بد مست اور کھیل تماشوں میں مگن تھے، ان کے کفن بازار میں آچکے تھے لیکن وہ اس سے بے خبر دُنیا کی رنگینیوں میں گم تھے، آہ! اسی بے خبری کے عالم میں انہیں یکا یک موت نے آلیا اور وہ قبروں میں پہنچا دیئے گئے، ان کے ماں باپ غم سے نڈھال ہو گئے، ان کی بیوائیں بے حال ہو گئیں، ان کے بچے بلکتے رہ گئے، مستقبل کے حَسین خوابوں کا آئینہ

چکنا چور ہو گیا، اُمیدیں ملیا میٹ ہو گئیں، ان کے کام اُدھورے رہ گئے، دُنیا کے لیے ان کی سب محنتیں رائیگاں گئیں، ورنہ ان کے اموال تقسیم کر کے مزے سے کھا رہے ہیں اور ان کو بھول چکے ہیں۔ اس تَصوُّر کے بعد اب ان کی قبر کے حالات کے بارے میں غور کیجئے کہ اُن کے بدن کیسے گل سڑ گئے ہوں گے، آہ! ان کے حسین چہرے کیسے مَسخ ہو گئے ہوں گے، وہ کھکھلا کر ہنستے تھے تو مُنہ سے پھول جھڑتے تھے مگر آہ! اب ان کے وہ چمکیلے خُو بصورت دانت جھڑ چکے ہوں گے اور مُنہ میں پیپ پڑ گئی ہوگی، ان کی موٹی موٹی دلکش آنکھیں اُبل کر رُخساروں پر بہہ گئی ہوں گی، ان کے ریشم جیسے بال جھڑ کر قبر میں بکھر گئے ہوں گے، ان کی باریک اُونچی خُو بصورت ناک میں کیڑے گھسے ہوئے ہوں گے، ان کے کُلاب کی پنکھڑیوں کی مانند پتلے پتلے نازک ہونٹوں کو کیڑے کھا رہے ہوں گے، وہ ننھے ننھے بچے جن کی باتوں سے غمزہ دل کھل اُٹھتے تھے مرنے کے بعد ان کی زبانوں پر کیڑے چمٹے ہوں گے، نوجوانوں کے قابل رشک تو اناور زِشی جسم خاک میں مل گئے ہوں گے۔ ان کے تمام جوڑ الگ الگ ہو چکے ہوں گے۔

یہ تَصوُّر کرنے کے بعد سوچئے کہ آہ! یہی حال عنقریب میرا بھی ہونے والا ہے، مجھ پر بھی نزع کی کیفیت طاری ہوگی، عزیز و اقارب جمع ہوں گے، ماں: میرا لال! میرا لال! کہہ رہی ہوگی، باپ مجھے: بیٹا! بیٹا! کہہ کر پکار رہا ہوگا، بہنیں بھائی! بھائی! کی آوازیں لگا رہی ہوں گی، چاہنے والے آہیں اور سسکیاں بھر رہے ہوں گے، پھر اسی چیخ و پکار کے پُر ہول ماحول میں رُوح قبض کر لی جائے گی، کوئی آگے بڑھ کر میری آنکھیں بند کر دے گا، مجھ پر کپڑا اڑھا دیا جائے گا، عزیزوں کے رونے دھونے سے کہرام مچ جائے گا، پھر غُسال کو بلایا جائے گا، مجھے تَنخِہ غُسل پر لٹا کر غُسل دیا جائے گا اور کفن پہنایا جائے گا، آہ و فغاں کے شور میں اس گھر سے میرا جنازہ روانہ ہو گا جس گھر میں میں نے ساری عُمر بسر کی، کل تک جنہوں نے ناز اُٹھائے آج وہی میرا جنازہ اُٹھا کر قبرستان کی طرف چل پڑیں گے، پھر مجھے قبر میں اتار کر میرے عزیز اپنے ہاتھوں سے مجھ پر مٹی ڈالیں گے، آہ! پھر قبر کی تاریکیوں میں مجھے تنہا چھوڑ کر

سب کے سب واپس پلٹ جائیں گے۔ میرا دل بہلانے کے لیے کوئی بھی وہاں نہ ٹھہرے گا، ہائے! ہائے! پھر قبر میں میرا جسم گلنا سڑنا شروع ہو جائے گا۔ اُسے کیڑے کھانا شروع کر دیں گے، وہ کیڑے پتہ نہیں میری سیدھی آنکھ پہلے کھائیں گے یا کہ اُلٹی آنکھ، میری زبان پہلے کھائیں گے یا میرے ہونٹ۔ ہائے! ہائے! میرے بدن پر کس قدر آزادی کے ساتھ کیڑے رینگ رہے ہوں گے، ناک، کان اور آنکھوں وغیرہ میں گھس رہے ہوں گے۔ یوں اپنی موت اور قبر کے حالات کا تصوّر باندھیے پھر منکر نکیر کی آمد، ان کے سوالات اور عذابِ قبر کا خیال دل میں لائیے اور اپنے آپ کو ان پیش آنے والے معاملات سے ڈرائیے۔ اس طرح فکرِ مدینہ (یعنی اعمال کے محاسبے) کے ذریعے موت کا تصوّر کرنے سے اِنْ شَاءَ اللّٰهُ عَزَّ وَجَلَّ دل میں موت کا احساس پیدا ہوگا، نیکیاں کرنے اور گناہوں سے بچنے کا ذہن بنے گا۔ (بیاناتِ عطاریہ، حصہ ۱، ص ۳۰۹)

یاد رکھ! ہر آنِ آخر موت ہے بن تو مت انجانِ آخر موت ہے  
ملکِ فانی میں فنا ہر شے کو ہے سُن لگا کر کان، آخر موت ہے  
بارہا علمی تجھے سمجھا چکے مان یا مت مانِ آخر موت ہے

**میٹھے میٹھے اسلامی بھائیو!** اگر ہم چاہتے ہیں کہ موت کی یاد ہر وقت ہمارے دلوں میں موجود رہے اور ہم وقتاً فوقتاً موت کی تیاری کرتے رہیں اور اس کے علاوہ دیگر گناہوں سے بھی بچتے رہیں تو اس کیلئے ہمیں ایک ایسے ماحول کی ضرورت ہے کہ جس ماحول میں ہمیں گناہوں کی سزاؤں اور نیکیوں کی جزاؤں کے بارے میں آگاہ کیا جاتا رہے۔ اَلْحَمْدُ لِلّٰهِ عَزَّ وَجَلَّ فی زمانہ دعوتِ اسلامی کے مشکبارِ مدنی ماحول میں گناہوں سے نفرت اور نیکیوں سے محبت کی ترغیب دلائی جاتی ہے، لہذا آپ بھی دعوتِ اسلامی کے مدنی ماحول سے وابستہ ہو جائیے اور موت کے بارے میں مزید معلومات حاصل کرنے کیلئے

دعوتِ اسلامی کے اشاعتی ادارے مکتبۃ المدینہ کی مطبوعہ 814 صفحات پر مشتمل کتابِ اَحْیَاءُ الْعُلُومِ جلد 5 سے ”موت اور اس کے بعد کا بیان“ نیز مکتبۃ المدینہ کا 44 صفحات پر مشتمل رسالہ ”موت کا تصور“ پڑھ لیجئے اِنْ شَاءَ اللّٰهُ عَزَّوَجَلَّ بے حد مفید معلومات حاصل ہوگی۔

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

## بیان کا خلاصہ:

میٹھے میٹھے اسلامی بھائیو! آج شبِ برأت یعنی نجات پانے کی رات، بھلائیوں والی رات، رحمتوں والی رات، دُعاؤں کی قبولیت کی رات، بخشش کی رات، تقسیمِ رزق کی رات، حاجیوں کے نام لکھے جانے کی رات، جہنم سے چھڑکار پانے کی رات، سعادت مندی یا بد بختی لکھے جانے کی رات میں ہم نے موت کے قاصدوں کے مُتَعَلِّقِ بَیَانِ سُنَّا،

- یقیناً موت برحق ہے اور موت سے پہلے موت کے قاصد مثلاً سیاہ بالوں کے بعد سفید بالوں کا آنا، قوتِ سماعت میں کمی آجانا، بڑھاپا، مُوَذٰی مرض، جسمانی کمزوری کی صورت میں آتے ہیں مگر موت کا آنا انہی پر موقوف نہیں بلکہ بعض تند دُرس ت نوجوان حتیٰ کہ نو مَوَلُو د بچے بھی موت کی آغوش میں چلے جاتے ہیں۔

- اگر ہماری زندگی میں یہ قاصد آجائیں مثلاً خدا نخواستہ کوئی بیماری لاحق ہوگئی تو نَبِیَّتِ کِیجئے کہ شکوہ شکایت کرنے کے بجائے صبر کر کے اَجْر کمانے کا موقع ہاتھ سے نہیں جانے دیں گے اور بیماری میں بھی جس قدر ممکن ہو نماز و روزے کی پابندی رکھیں گے۔ اور اگر اللّٰهُ عَزَّوَجَلَّ نے مرض سے شفا بخشش اور لمبی زندگی عطا کی تو جوانی میں عبادت کے فضائل پانے کے ساتھ ساتھ بڑھاپے میں بھی اللّٰهُ عَزَّوَجَلَّ کی عبادت، قرآنِ پاک کی تلاوت اور نیک اعمال کی کثرت

کریں گے اِنْ شَاءَ اللّٰهُ عَزَّوَجَلَّ۔

- اگر ہم موت سے غافل رہے اور دُنیا کی رنگینیوں میں مست ہو کر قبر و آخرت کی تیاری نہ کی تو یاد رکھئے! دُنیا تو جس طرح عیش و عشرت میں گُزار لیں گے مگر آخرت میں ذلت و سُوائی ہمارا مُقدَّر بن سکتی ہے اور بعض اوقات دُنیا میں بھی اس کا انجام بھگتنا پڑتا ہے۔

اللّٰهُ عَزَّوَجَلَّ ہمیں عمل کرنے کی توفیق عطا فرمائے۔ اٰمِيْنُ بِجَاہِ النَّبِيِّ الْاَمِيْنُ صَلَّى اللّٰهُ تَعَالٰى عَلَيْهِ وَاٰلِهٖ وَسَلَّمَ

صَلَّى اللّٰهُ تَعَالٰى عَلٰى مُحَمَّدٍ

صَلُّوْا عَلَی الْحَبِيْبِ!

مجلس تجہیز و تکفین کا تعارف:

میٹھے میٹھے اسلامی بھائیو! دعوتِ اسلامی لوگوں میں فکرِ آخرت بیدار کرنے اور انہیں

موت کی تیاری کرنے کا ذہن دینے کیلئے کم و بیش 103 شعبوں میں نیکی کی دعوت عام کر رہی ہے۔ انہی میں سے ایک شعبہ ”مجلس تجہیز و تکفین“ بھی ہے، اس مجلس کا کام شریعت اور مدنی مرکز کے دیئے گئے طریق کار کے مطابق مسلمان میتوں کے غسل و کفن اور لواحقین کی نمکساری کے تمام معاملات سرانجام دے کر ثواب کمانا ہے۔ اَلْحَمْدُ لِلّٰہِ عَزَّوَجَلَّ مجلس تجہیز و تکفین کے تحت وقتاً فوقتاً، ملک و بیرون ملک میں تربیتی اجتماعات کا بھی انعقاد کیا جاتا ہے، مکتبہ المدینہ نے ایک DVD بنام ”تجہیز و تکفین تربیتی اجتماع“ بھی جاری کی ہے، اس شعبہ کی ویب سائٹ [tajheezotakfeen.dawateislami.net](http://tajheezotakfeen.dawateislami.net) سے اس DVD کو دیکھا اور سنا جاسکتا ہے۔ اَلْحَمْدُ لِلّٰہِ عَزَّوَجَلَّ مجلس تجہیز و تکفین کے تحت تیجے، چہلم اور برسی کے موقع پر ایصالِ ثواب کے اجتماع کی بھی ترکیب کی جاتی ہے، اس موقع پر مجلس تقسیمِ رسائل کو بھی ترغیب دلائی جاتی ہے کہ یہ بالخصوص ان رسائل ”قبر کی پہلی رات، مُردے کے صدمے، مُردے کی بے بسی، بادشاہوں کی ہڈیاں، فاتحہ کا طریقہ“ وغیرہ تقسیم کرنے کی ترکیب کریں۔



## بے نمازی، نمازی بن گیا

سر دارآباد (فیصل آباد) کے ہجویری ٹاؤن محلہ بلال گنج میں مقیم اسلامی بھائی کے بیان کا خلاصہ ہے کہ دعوت اسلامی کے پاکیزہ مدنی ماحول سے وابستہ ہونے سے پہلے مَعَاذَ اللّٰهِ عَزَّوَجَلَّ میں ایک ماڈرن، کلین فلمیں ڈرامے دیکھنا اور گانے باجے سننا میرا محبوب مشغلہ تھا، پانچ وقت کی نماز تو کیا جمعہ پڑھنے سے بھی محروم رہتا۔ ایک دن کسی عزیز کے گھر جانا ہوا وہاں بیٹھے بیٹھے اچانک میری نظر الماری میں رکھی ایک اسلامی کتاب پر پڑی میں نے وہ کتاب اٹھائی اور پڑھنا شروع کر دی۔ کتاب بہت اچھی تھی اس لئے میرے دل میں دینی کتب کے مطالعے کا شوق پیدا ہوا اچنانچہ میں نے اپنے دوست سے مطالعے کیلئے کچھ کتابیں مانگیں اس نے مجھے قبر و آخرت کے متعلق امیر اہلسنت دَامَتْ بَرَکَاتُہُمُ الْعَالِیَہ کے چند رسائل دیئے۔ جب میں نے ان رسائل کا مطالعہ کیا تو مجھ پر رقت طاری ہو گئی میری آنکھوں سے آنسو جاری ہو گئے اور اس بات کا احساس ہوا کہ میں اب تک غفلت کی زندگی گزار رہا تھا۔ اسی وقت میں نے سچے دل سے گناہوں بھری زندگی سے توبہ کی، نمازی بن گیا۔ دعوت اسلامی کے ہفتہ وار سنتوں بھرے اجتماع میں بھی حاضر ہونے لگا۔ چہرے کو داڑھی مبارک اور سر کو عمامہ شریف سے سجایا اور دعوت اسلامی کے مشکبار مدنی ماحول سے وابستہ ہو گیا۔ (کالے بچھو کا خوف: ۲۸)

اللہ کرم ایسا کرے تجھ پہ جہاں میں

اے دعوت اسلامی تیری دھوم مچی ہو

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

## اعتکاف کی ترغیب:

اَلْحَمْدُ لِلّٰهِ عَزَّوَجَلَّ مَاہِ رَمَضَانَ الْمُبَارَكِ کی آمد آمد ہے اور اس ماہ مبارک کی برکتوں کے تو کیا کہنے کہ اس ماہ میں عبادت کرنے اور نیکیوں میں اضافہ کرنے کے مواقع بہت بڑھ جاتے ہیں۔ چنانچہ

اس ماہ میں نیکیاں بڑھانے اور خود کو گناہوں سے بچانے اور خوب خوب علم دین حاصل کرنے کا ایک بہترین ذریعہ پورے ماہ رمضان یا آخری عشرے کا اعتکاف بھی ہے اور اعتکاف کی فضیلت کا اندازہ اس حدیث پاک سے لگائیے کہ اُمّ المؤمنین حضرت سیدتنا عائشہ صدیقہ رَضِيَ اللهُ تَعَالَى عَنْهَا سے روایت ہے کہ سرکار ابد قرار، شفیق روز شمار صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ خوشبودار ہے: مَنِ اعْتَكَفَ إِيْمَانًا وَآحْسَابًا غُفِرَ لَهُ مَا تَقَدَّمَ مِنْ ذَنْبِهِ یعنی جس شخص نے ایمان کے ساتھ ثواب حاصل کرنے کی نیت سے اعتکاف کیا، اس کے پچھلے تمام گناہ بخش دیئے جائیں گے۔" (جامع صغیر ص ۵۱۶ الحدیث ۸۴۸۰)

**میٹھے میٹھے اسلامی بھائیو! ہو سکے تو ہر سال ورنہ زندگی میں کم از کم ایک بار تو پورے ماہ رمضان المبارک کا اعتکاف کر ہی لینا چاہئے۔** ہمارے پیارے پیارے اور رحمت والے آقا، میٹھے میٹھے مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ، اللہ عَزَّ وَجَلَّ کی رضا کیلئے ہر وقت کمر بستہ رہتے تھے اور خصوصاً رمضان شریف میں عبادت کا خوب ہی اہتمام فرمایا کرتے۔ چُونکہ ماہِ رَمَضَانَ ہی میں شبِ قَدْر کو بھی پوشیدہ رکھا گیا ہے، لہذا اس مبارک رات کو تلاش کرنے کیلئے آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ایک بار پورے ماہ مبارک کا اعتکاف فرمایا۔ اور یوں بھی مسجد میں پڑا رہنا بہت بڑی سعادت ہے اور مُعْتَكِف کی تو کیا بات ہے کہ رضائے الٰہی عَزَّ وَجَلَّ پانے کیلئے اپنے آپ کو تمام مشاغل سے فارغ کر کے مسجد میں ڈیرے ڈال دیتا ہے۔ فتاویٰ عالمگیری میں ہے، "اعتکاف کی خوبیاں بالکل ہی ظاہر ہیں کیونکہ اس میں بندہ اللہ عَزَّ وَجَلَّ کی رضا حاصل کرنے کیلئے کُلِّیَّةً (یعنی مکمل طور پر) اپنے آپ کو اللہ عَزَّ وَجَلَّ کی عبادت میں مُنہمک کر دیتا ہے اور ان تمام مشاغلِ دُنیا سے کنارہ کش ہو جاتا ہے جو اللہ عَزَّ وَجَلَّ کے قُرب کی راہ میں حائل ہوتے ہیں اور مُعْتَكِف کے تمام اَوْقَات حَقِیقَتاً بِحکمِ نَمَاز میں گزرتے ہیں۔ (کیونکہ نماز کا انتظار کرنا بھی نماز کی طرح ثواب رکھتا ہے) اور اعتکاف کا مقصودِ اَصْلِ جماعت کے ساتھ نماز کا انتظار کرنا ہے اور مُعْتَكِف ان (فرشتوں) سے مُشابہت رکھتا ہے جو اللہ عَزَّ وَجَلَّ کے حکم کی نافرمانی نہیں کرتے اور جو کچھ انہیں حکم ملتا ہے اسے بجا لاتے ہیں، اور ان کے ساتھ مُشابہت رکھتا ہے جو شب و روز اللہ عَزَّ وَجَلَّ کی تسبیح (پاکی) بیان کرتے رہتے

ہیں اور اس سے اکتاتے نہیں۔ (فتاویٰ عالمگیری ج ۱ ص ۲۱۲)

**میٹھے میٹھے اسلامی بھائیو!** دیکھا آپ نے دورانِ اعتکاف کس قدر نیکیاں کرنے کے

مواقع ملتے ہیں۔ ہمیں بھی ہر سال نہ سہی کم از کم زندگی میں ایک بار اس ادائے مصطفیٰ کو ادا کرتے

ہوئے پورے ماہِ رَمَضانِ الْبَارِکِ کا اِعْتِکَافِ کر ہی لینا چاہئے اور دوسروں کو بھی اس کی ترغیب دلائی

چاہیے۔ اِنْ شَاءَ اللهُ عَزَّوَجَلَّ دعوتِ اسلامی کے تحت دنیا بھر میں پورے ماہِ رمضان اور آخری عشرے

کے سنّتِ اعتکاف کی ترکیب ہو گی، سب سے بڑا اعتکاف عالمی مدنی مرکز فیضانِ مدینہ بابِ المدینہ

(کراچی) میں ہو گا، جس میں اِنْ شَاءَ اللهُ عَزَّوَجَلَّ شیخِ طریقت، امیرِ اہلسنّت دَامَتْ بَرَکَاتُہُمُ الْعَالِیَہِ بھی معتکف

ہوں گے، اَلْحَمْدُ لِلّٰہِ عَزَّوَجَلَّ اِعْتِکَافِ میں وضو و غسل، نماز و روزہ اور دیگر شرعی مسائل کے ساتھ ساتھ

بعدِ ظہر و بعدِ تراویح کے مدنی مذاکروں کے ذریعے شیخِ طریقت، امیرِ اہلسنّت دَامَتْ بَرَکَاتُہُمُ الْعَالِیَہِ سے کیے

گئے سوالات کے دلچسپ جوابات سے معلومات کا ڈھیروں خزانہ ہاتھ آتا ہے۔

رحمتِ حق سے دامن تم آکر بھرو

مدنی ماحول میں کر لو تم اعتکاف

سنئیں سیکھنے کے لیے آؤ تم

مدنی ماحول میں کر لو تم اعتکاف

صَلُّوْا عَلَی الْحَبِیْب! صَلَّی اللهُ تَعَالٰی عَلٰی مُحَمَّد

## مدنی عطیات کی ترغیب

دعوتِ اسلامی تبلیغ قرآن و سنّت کی عالمگیر غیر سیاسی تحریک ہے، جس کا مدنی پیغام اب تک کم و

بیش 200 ممالک میں پہنچ چکا ہے، اَلْحَمْدُ لِلّٰہِ عَزَّوَجَلَّ دعوتِ اسلامی خدمتِ دین کے کم و بیش 103 شعبہ

جات میں مدنی کام کر رہی ہے، صرف جامعۃ المدینہ (للبنین و للبنات)، مدرسۃ المدینہ (للبنین و للبنات)،

مدرسۃ المدینہ آن لائن (البنین والبنات) اور مدنی چینل کے سالانہ اخراجات کروڑوں نہیں، اربوں روپے میں ہیں، دعوتِ اسلامی کے مدنی کاموں کے لیے زکوٰۃ، صدقات، عطیات دینے کے ساتھ ساتھ اپنے رشتے داروں، پڑوسیوں، دوستوں پر انفرادی کوشش کر کے انہیں بھی راہِ خدا میں خرچ کرنے کے فضائل بتا کر مدنی عطیات جمع کیجئے۔ فرمانِ مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ: صدقہ بُرائی کے 70 دروازے بند کرتا ہے، فرمانِ مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ: صدقہ بُری موت کو روکتا ہے۔

**میٹھے میٹھے اسلامی بھائیو!** 15 شعبان کے روزے کی ایک خاص فضیلت ہے، آئیے سُنئے اور

روزہ رکھنے کا ذہن بنائیے چنانچہ

## 15 شعبان کا روزہ

حضرت سَیِّدُنَا عَلِيُّ الْمُرْتَضَى، شیر خدا کرم اللہ تعالیٰ وجہہ الکریم سے مروی ہے کہ نبی کریم، رءوفٌ رَحِيمٌ صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ عظیم ہے: جب 15 شعبان کی رات آئے تو اس میں قیام (یعنی عبادت) کرو اور دن میں روزہ رکھو۔ بے شک اللہ عَزَّوَجَلَّ غروبِ آفتاب سے آسمانِ دنیا پر خاص تجلی فرماتا اور کہتا ہے: ”ہے کوئی مجھ سے مغفرت طلب کرنے والا کہ اُسے بخش دوں! ہے کوئی روزی طلب کرنے والا کہ اُسے روزی دوں! ہے کوئی مصیبت زدہ کہ اُسے عافیت عطا کروں! ہے کوئی ایسا! ہے کوئی ایسا! اور یہ اُس وقت تک فرماتا ہے کہ فجر طلوع ہو جائے۔“ (سُنَنِ ابْنِ ماجہ ج ۲، ص ۱۶۰ حدیث ۱۳۸۸)

**صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدًا**

**میٹھے میٹھے اسلامی بھائیو!** بیان کو اختتام کی طرف لاتے ہوئے سُنَّت کی فضیلت اور چند سُنَّتیں اور آداب بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت، مُصْطَفَى جَانِ رَحْمَتِ، شمعِ بزمِ ہدایت، نوشہ بزمِ جنتِ صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ جنتِ نشان ہے: جس نے میری سُنَّت

سے محبت کی اُس نے مجھ سے محبت کی اور جس نے مجھ سے محبت کی وہ جنت میں میرے ساتھ ہوگا۔

(مشکوٰۃ النصاب، ج ۱ ص ۵۵ حدیث ۷۵ ادار اکتب العلمیہ بیروت)

سینہ تری سنت کا مدینہ بنے آقا  
جنت میں پڑوسی مجھے تم اپنا بنانا

## سفر کرنے کی سنتیں اور آداب:

(۱) ممکن ہو تو جمعرات کو سفر کی ابتداء کی جائے کہ جمعرات کو سفر کی ابتداء کرنا سنت ہے۔ (اشعة اللمعات،

ج ۵، ص ۱۶۱) چنانچہ حضرت سیدنا کعب بن مالک رَضِيَ اللهُ تَعَالَى عَنْهُ سے مروی ہے کہ حضور نبی کریم صَلَّى اللهُ

تَعَالَى عَلَيْهِ وَآلِهِ وَسَلَّمَ غَزْوَهُ تَبُوكَ كَلِّ لِنَجْمَعِرَاتِ كَلِّ دِنِ رَوَانَهْ هُوَ اَوْرَاپَ صَلَّى اللهُ تَعَالَى عَلَيْهِ وَآلِهِ وَسَلَّمَ

جمعرات کے دن روانہ ہونا پسند فرماتے تھے۔ (صحیح البخاری، کتاب الجہاد، باب من اراد غزوة فتوى... الخ، الحدیث

۲۹۵۰، ج ۲، ص ۳۹۶) (۲) اگر سہولت ہو تو رات کو سفر کیا جائے کہ رات کو سفر جلد طے ہوتا ہے حضرت

سیدنا انس رَضِيَ اللهُ تَعَالَى عَنْهُ فرماتے ہیں، "سرکارِ مدینہ، سلطانِ باقرینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا:

"رات کو سفر کیا کرو، کیونکہ رات کو زمین لپیٹ دی جاتی ہے۔" (سنن ابی داؤد، کتاب الجہاد، باب فی الدرجة، الحدیث

۲۵۷۱، ج ۳، ص ۴۰) (۳) اگر چند اسلامی بھائی مل کر قافلے کی صورت میں سفر کریں تو کسی ایک کو امیر بنا

لیں۔ حضرت سیدنا ابو ہریرہ رَضِيَ اللهُ تَعَالَى عَنْهُ روایت کرتے ہیں کہ تاجدارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ

نے فرمایا: "جب تین (۳) آدمی سفر پر روانہ ہوں تو وہ اپنے میں سے ایک کو امیر بنالیں۔" (سنن ابی داؤد، کتاب

الجہاد، باب فی القوم یسافرون۔۔۔۔۔ الخ، الحدیث ۲۶۰۹، ج ۳، ص ۵۲، ۵۱) (۴) چلتے وقت عزیزوں، دوستوں سے

تُصَوِّرُ مُعَافٍ كَرَوَائِيں اور جن سے مُعَافِي طلب کی جائے ان پر لازم ہے کہ دل سے مُعَافِ کر دیں۔ (بہار

شریعت، حصہ ۶، ص ۱۹) (۵) ہم جب بھی سفر پر روانہ ہوں تو ہمیں چاہیے کہ ہم اپنے اہل و مال کو اللہ عَزَّ وَجَلَّ

کے حوالے کر کے جائیں۔ اللہ تبارک و تعالیٰ ہی سب سے بہتر حفاظت کرنے والا ہے۔ (۶) دورانِ سفر

ذکرُ اللہِ عَزَّوَجَلَّ کرتے رہیں۔ ٹرین یا بس وغیرہ میں بِسْمِ اللہِ، اللہُ اَکْبَرُ، اَلْحَمْدُ لِلّٰہِ اور سُبْحَانَ اللہِ سب تین (3) تین (3) بار، لَا اِلٰہَ اِلَّا اللہُ ایک بار۔

طرح طرح کی ہزاروں سُنَّتیں سیکھنے کیلئے مکتبۃ المدینہ کی مطبوعہ دو (2) کُتُب بہارِ شریعت حصہ 16 (312 صفحات) نیز 120 صفحات کی کتاب ”سُنَّتیں اور آداب“ ہدیہٴ حاصل کیجئے اور پڑھئے۔ سُنَّتوں کی تَرْبِیَّت کا ایک بہترین ذریعہ دعوتِ اسلامی کے مَدَنی قافلوں میں عاشقانِ رَسول کے ساتھ سُنَّتوں بھرا سفر بھی ہے۔ (101 مَدَنی پھول، ص ۲۷)

عاشقانِ رسول، آئیں سُنَّت کے پُھول  
دینے لینے چلیں، قافلے میں چلو

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد